

kâ-pimitisâhamihk ôhi ka-mâmawi-wîcihitohk



nîkân âcimôwinis


ê-kwêcimikawiyâhk ôma ka-pîtosiwêpinikiyâhk ôma êkwa. kîknwês êkwa ôma kâ-kî-pê-mâyi-paminihcik ôka iyiniwak, ayaskîmowak êkwa âpihtawikosisânak, kahkiyaw êkwa kintonênânâw kwayas-isi ka-kwê-itohtamihk êkwa môya piyakwân-isi ôtê nâway. ka-atoskâtamihk, kwayas ka-astâhk êkwa ka-nâkatohkê êkwa mîna pêyakwan wayawihtimihk mîna ê-kî-pîwiyihtamihk nêhiyaw kiskiyihtamowin, ê-kî-katihtisahôcik nêhiyawak owihkowawa êkwa otaskîwâw êkwa tâpiskôc ê-kî-pihkonâkik wîyasiwêwina kâkwê-pimâtisitwâw êkwa ka-pamihisitwâw. niwâpahtênân ôma kâkî-pê-ispâyêk êkwa pîtos poko kakwê-ispwâyêk.

ayako ôhi kâ-wî-pimitisâhamâhk mastaw kâ-wî-atoskâtamâhk ohci miyo-wîcihitowin, miywâyâwin êkwa mâmawi-wîcihitowin êkota kwayas ka-kanawiyihtamihk, kwayas ka-astâhk êkwa ka-nâkatohkêhk kâ-pimâtisîmahkâk êkwa mîna askiy ôma. ôhi kâ-wî-kanawâpâhtamihk:

- ka-wîcihtâhk êkwa ka-kiskiyihtamihk, êkota ka-ohcipayiw ôma wîcihitowin ôki kahkiyaw tânisi ka-isi-kanawâpahtamihk;
- ka-sohkastâhk ôhi ka-nâkatohkê kwayas ka-kanawâpâhtêki nîswayohhk, êkwa mîna kotaka êkota kâkî-ayapîkahtêwa mastaw kîkwaya;
- iyiniwak mîna êkota ka-wîcihitâcik êkwa mîna wîstawâw tânisi kâ-isi-wahkohtâkik ôma askiy êkwa mîna anima ôtê nîkânihk-isis.

ôhi êkwa kâ-mâmiskotamihk ohcipayiwâ ê-kî-mâmitoniyihtamihk êkwa ê-kî-pîkiskwahtamihk nêhiyânâhk êkwa National Boreal Caribou Knowledge Consortium ôki êkwa tânisi êkwa ka-wîci-pimohtêmitocik ôki iyiniwak êkwa kiciwâminawak opimatisiwiniwâwa, tânisi ê-isi-wahkohtâhkik êkwa tânisi ka-miyo-wîcihitohk. mâmawi-astâwak ôhi kâ-miywâsiki êkwa kâ-âpacihta âsay kâ-miyo-payihki kotaka âsay kâ-âpacihtâcik ohi kâ-ayapîhkâtâhkik ôhi omâmitoniyihcikaniwâw misiwê-itê. ôhi têpwâtamok iyiniwak ohci ka-nâtamâcik atihkwak, anita ohcipayiw iyiniwak kâkî-mâmawi-pîkiskwâtâhkik anita North America Caribou Workshop ikospê 2018.

ôki pimitisahikana ohci ka-wîcihitâwak anita tânisi ka-isi-kanawâpahtamihk êkwa tânisi ka-mâmawi-atoskêyimitocik ôki iyiniwak êkwa kiciwâminawak. ôma kâ-wî-mâmawi-astâhk ka-pimitisâhamihk êkwa ta-wîcihikiwak tânisi ka-isi-astâcik ôhi pimitisahikana.



pimitisahikana

kâ-kiskiyihtamihk ôki atihkwak tânisi-isi tâkômâyâhkik

ka-kiskiyihtamihk êkwa ka-kiskiyimêcik ôki atihkwak êkwa ôki iyiniwak, opimâtisiwâw, êkwa mîna ôma mîcisiwin êkwa pimâtisiwin. iyiniwak ôki askiy wahkohtamok êkwa mîna ôki atihkwak pâyakwan ka-nâkatohkêcik ôtê-isi nîkân: atihkwak ôki mistahi kî-miyikwak ôtê nâway êkwa pâyakwan ôtê nîkân.

ka-wâpahtamihk ohi askiy ohci kâ-pîkiskwâtamihk, asotamâkêwina êkwa pâmêsowin mîna ka-ahkamêyimocik ôki iyiniwak

kwayas ka-kanawâpatamihk êkwa ôma tânisi ôma ka-nâkatokâtisohk, êkwa mîna ka-pamêyisohk, mîna ka-kiskiyihtamihk tânisi ôma ka-isi-sohkastâhk ohci ôki onîkânêwak iyiniwak êkwa ka-sihtoskâhkik ôhi askiy ka-atoskâtamihk.

miyo-wîcihitowin ka-atoskâtamihk

poko ka-ahkam-atoskâtamihk ôma kwayas ka-ispayêk kîkway, osâm êkota miyo-wîcihitowin ka-ohpikin. kâ-mâmawikamâtohk ôma miywâsin osâm kahkiyaw ayêsiyiniw wîcihitâsiw, ka-ôcipayêk, mîna ayêsiniwak ka-miywêyihitamok ôma kâ-mâmawikamâtohk.

wîcihitowin êkwa mâmawi-apiwin

mâmawi-apiwin anima miywâsin osâm iyiniwak kitâpamâwak êkwa wîstawâw pîkiskwêhâwak êkwa nanitohtawâwak ôhi kâ-mâmiskohtamihk askiy ohci. ka-wîcihitohk poko mîna osâm ôma kwayas kahkiyaw kîkway ka-miyopayiw mîna anihî kâ-wî-kanawâpahtamihk/atoskâtamihk. mâmawi-wîcihitowin mâna kâ-miyo-mâcihtâhk kîkway ê-miywâsik osâm ka-miyo-kîsihtân kîkway, êkwa kiyâm mîna kîsihtahki kîkway, kiyâpic miywâsin. miyo-wîcihitowin ôma miywâsin osâm miyo-otôtêmitowin ohpikin.

kwayas kâ-pâminisohk êkwa kâ-wâpahtihowêhk

ka-wâpâtihowêhk anima kâ-isi-nitawihtamihk êkwa tânisi kahkiyaw ka-isi-nistohtamihk ôhi. kwayas anihî atoskêwina ka-wâpâhtamihk êkosi pakwâwiyak ka-nistohtamok êkwa êkosi kwayas ka-mâmiskohtamihk êkwa ka-atoskâtamihk.

kwayas pîkiskwâtamihk

tâpitaw mîna kakwê-mâmawi-apihk êkwa ka-pîkiskwatitohk, kahkiyaw ka-pîkiskwâtêht ayêsiyiniw, mîna môya kîkway kakwê-wanistohtamihk êkwa ka-nistohtâtohk. ka-miyo-wîcihitohk tâpitaw ka-wîtapimêcik ayêsiyiniwak ita ohci kâ-atoskâtamihk.

ka-mâmawi-miyo-ohtinikê kahkiyaw kîkway

ka-osihtâhk mâmawi-atoskêwin, pakwâwiyak ka-miyo-ohtinikê. mîna ka-kiskiyihtamihk ôma mâmawikamâtowin êkwa pâyakwan ka-isi-kitâpâtamihk, êkwa pâyakwan ka-isi-kiskinwahamâsiwak kahkiyaw. Kahkiyaw asêyiniwak mîna ka-nistohtâhkik atihk ôki môya mistahi ayâwak êkwa mîna âskaw môya kaskihowak, êkwa kakwê-nâtamâtohk êkosi-isi êkwa ka-mâmawikamâtohk.

mâmawi-âpisiwin

ôma kâ-atoskâtamihk, kahkiyaw ayêsiyiniwak, pakwâwiyak, poko kakwê-pîkiskwêcik êkwa ka-tâpwêhtâkik anihî kâ-isi-nitawihtâkik. ka-kanawâpahtamihk anihî tânisi ê-isi-nitawihtâkik anihî kâ-wî-atoskahtâkik ôma.

ka-pimitisahâkik anihî nêhiyawak ka-tipihtâkik, ka-paminahkik, ka-kanawêhtâkik, êkwa ka-nâkatohkêcik (OCAP) ôma iyiniwêhtwâwin

poko iyiniwak ôki ka-tipihtâkik, ka-paminahkik, ka-kanawêhtâkik êkwa ka-nâkatohkêcik ôma nêhiyawâtisiwin (mîna sihcikêwina), mâmitioniyihcikan, êkwa kîkway kâ-mawasakonamihk, êkwa ê-mâmawitipihamihk ôma kîspin kwayas kîkway nohtê-kanawâpahcikatêw.

kistihtowin êkwa ka-otênamihk ôma iyiniw kiskiyihtamowin, pimâtisiwin êkwa wahkohtowin

tâpwê êtakon mayi-wîcihitowin askaw êkwa pîtos ê-isi-nistohtamowin, êkwa êyakoni kâkî-pitosipayiw kîkway kâ-pîkiskwahtamihk, ka-miskamihk êkwa kâ-atoskâtamihk. ka-kitâpahtamihk ôma iyiniw kiskiyihtamowina êkwa mîna âcimowina pâyakwan ê-isi-kitâpâcikatêwa misiwê-itê êkwa mîna pâyakwan ka-isi-kanawâpahtêhki ôhi mâna kîkway kâ-miskâcikatêk êkwa kâ-wî-âcimostâkêhk.